

പുറം, പു



B74.8116
J24



പുസ്തകം

புறாவே, பதி

சென்னை மகிழ்ச்சி நகரம்

பதி



2007

புறாவே, பற!

அன்னை மரிமீது கன்னிக் கவிதை

894.81116
JEY

S

யாழ் ஜெயம்

யாழ்ப்பாணம் 2000

NA-4

முதல் பதிப்பு - 1974

இரண்டாம் பதிப்பு - மே 2000

கணண் அச்சக்கோப்பு - டொநீன், சுமங்கலா, கரோலின்
அட்டை அச்சட்டோர் - றுபீனா பீநீனீரேஸ் (கொழும்பு 15)
நுலை அச்சட்டோர் - புனித வளனார் அச்சகம், யாழ்ப்பாணம்

உரிமை - ம. வீக்ரம் (நுலின் ஆசிரியர்)

67 வேம்படி வீத

யாழ்ப்பாணம்

இலங்கை.

யாழ்ப்பாணம், மே 2000

ஆசியுரை

மருதமடு மாதாவின் திருச்சுருபம் நமது மேற்றிராசனத்தின் பங்குகளைத் தரிசித்துப் புனித ஆண்டின் குறிக்கோளாகிய இறைவனோடு ஒப்புரவாகுதல், கிறிஸ்துவ வாழ்வைப் புதுப்பித்தல் என்னும் நோக்கங்களை நிறைவேற்றக் கிறிஸ்தவ மக்களை அருட்டித் தூண்டவிருக்கும் இவ்வேளை, தேவ அன்னை மட்டிற் பத்தியை வளர்ப்பதற்குத் துணைபுரியக் கூடிய கவிதைகளை ஆசிரியர் திரு.ம.விக்ரர் எழுதியுள்ளார்.

இக் கவிதைகளை நம் கிறிஸ்துவ மக்கள் படித்து நற்பலனடைய வேண்டுமென்று நல்லாசி கூறுகின்றேன்.

வ. தியோகுப்பிள்ளை
யாழ் ஆயர்

ஆயர் இல்லம்,
யாழ்ப்பாணம்.

6.3.74.

சாந்துகவி

ஏந்துபுகழ் ஈழவள நாட்டு மக்கள்

ஏத்துமெழில் சேர்மருத மடுக்கா னத்தே
ஏதமறுங் கன்னிமரி கிரீடந் தன்னை
ஏற்றவைம்ப தாண்டுநிறை விழவின் போது

சாந்திசெய மாயைபிணி வாட்டு பஞ்சம்

சாய்ந்திடவே பவனிகொண்டு அருட்கண் நோக்கிச்
செங்கரத்துச் செபமாலை தாங்கி எங்கள்
செல்வத்தாய் எழுந்துற்ற சீரை வாழ்த்தி

காந்தமுறுங் கவிதைகள் தாம் புனைந்து பொங்கிக்

கரைகாணா அன்புவெள்ளக் கமல் வுள்ளம்
காணிக்கை செய்துய்தான் கவிஞன் விக்ரர்
கற்றவருங் கல்லாரும் ஒன்று சேர்ந்து

சாந்துணையும் புறாக்கவிதை மாந்தி மாந்திச்

சாந்தமரி மலர்ப்பாதம் வணங்க லாமே
சர்ப்பமதை வென்றிடுதாய் தரணி மீது
தாசரெமைக் காத்திடவே ஆசீர்-வாழி

49, கண்டி வீதி,
யாழ்ப்பாணம்.

மு.வி.ஆசிர்வாதம் J.

முன்னுரை

கவிதை புனைய வேண்டும் என்ற தவிப்பு - உள்ளத்துடிப்புக் கால்கோளான காலம், தேவதிருத்தாயார்மேல் என் கன்னிக் கவிதையைப் புனைந்தேன். அதனால், அந்த அன்னையின் புனித வருகையின் போது அவர் அணிமலரடியின் மீது என் முதற்கவித் தொகுப்பையும் அர்ப்பணிக்க விழைந்தேன்.

என் ஆவல் நிறைவேறி நூல்வடிவாக, வழிகாட்டி இருகரம் நீட்டி எனக்குறுதுணையீந்த என் ஆசிரியப் பெருந்தகை திரு. எம். வி. ஆசீர்வாதம் சமாதான நீதிபதி அவர்களுக்கும்,

மகிழ்ந்து மனங்கனிந்து ஆசியுரைதந்து ஆசீர்வதித்த எங்கள் மகா வந்தனைக்குரிய ஆயர் திலகம் வ. தியோகுபிள்ளை அவர்களுக்கும்,

எழில் தவமும் முகப்போவியத்தை வரைந்து உதவிய என் இன்னுயிர் அன்பர் திரு.ம. கிறிஸ்தியன் ஆசிரியர் அவர்களுக்கும், யாப்பமைதியொளிர அழகுற அச்சேற்றியளித்த “ஆசீர்” அச்சகத்தினர்க்கும் பணிவன்புடன் என் இதயங்கனிந்த நன்றித்துதியை இயம்பி நிற்கின்றேன்.

வணக்கம்.

67, வேம்படி வீதி

ம. வீகரர்

யாழ்ப்பாணம், 16.03.74

இரண்டாம் பதிப்புக்கு

வரவேற்பு வாழ்த்து

ஒல்லாந்தராற் 17 - 18ஆம் நூற்றாண்டுகளிற் கத்தோலிக்கருக்கு எதிராகக் கட்டவிழ்த்துவிடப்பட்ட கலாபனைக் காலத்தில், மாந்தையிற் கோவில்கொண்டிருந்த மரியாவின் திருச்சுருபம் மருதமடுக் காட்டுக்குள் ஒளித்துவைக்கப்பட்டது. இந்த அன்னைக்குப் புகலிடம் கொடுத்த அந்தக் காட்டுப் பகுதி பிற்காலத்தில் அந்த அன்னையாலேயே சிறப்புற்று, இலங்கை வாழ் கத்தோலிக்கர் ஒன்று கூடும் பத்திமிக்க யாத்திரைத் தலமாகப் பரிணமித்தது.

'உமது வார்ததையின்படியே எனக்கு ஆகட்டும்' என்று கூறி, இறை திட்டத்திற்குத் தன்னை முற்றாக அர்ப்பணித்த மரியாவின் சிறப்பான பரிந்துரையாற் கிறிஸ்தவ வாழ்வு மலரும் என்ற எமது நம்பிக்கை ஒருபோதும் வீண்போகவில்லை. 1948இல் மருதமடு அன்னையின் திருச்சுருபம் யாழ் - றைமாவட்டத்திற் பல பங்குகளுக்கும் எடுத்துச் செல்லப்பட்டது போன்று, 1974லிலும் பவனி வந்தபோது கவிஞர் யாழ்-ஐயம் அந்த மடு அன்னையைப் பற்றிய தமது கன்னிக் கவிதையைப் *புறாவே பற* என்ற தலைப்புடன் பிரசுரித்தார்.

2000ஆம் ஆண்டை மீட்பின் மாபெரும் யூபிலியாகத் திருச்சபை கொண்டாடும் இந்த ஆண்டில் திரும்பவும் மடு அன்னை தமது மக்களைத் தேடி வலம் வருகிறார் - மன்னார் மாவட்டத்தில். கவிஞர் ஏராளமான கவிதைகளைப் படைத்த பின்னரும், தமது கன்னிக்

கவிதையை மறுபிரசுரம் செய்யவேண்டுமென்று இந்த ஆண்டில் ஆசித்தது அந்த மடு அன்னையின் தூண்டுகோல் என மனதார நம்பலாம். இந்த அபரிமிதமான அவா நிறைவேறுவதில் நானும் மனமார இணைந்ததையிட்டு மகிழ்ச்சியடைகிறேன்.

இயேசுவினால் எமக்கு அன்னையாகத் தரப்பட்ட மரியாவைப் புகழ்ந்தும், அவரது வாழ்வின் மகத்துவத்தைப் புனைந்தும், அன்பின் பரிந்துரையை இறைஞ்சியும் அர்ப்பணிக்கப்பட்ட இக் கவிதைகளில் அன்னையின்பால் மைந்தனுக்குரிய பேரன்பும் திட நம்பிக்கையும் பொங்கி வழிகின்றன. தேவதாயாரின் பெருமையை நெஞ்சருகப் பாடி, எம்மையும் அன்னையிடம் அரவணைத்துச் செல்லும் ஆர்வலன் யாழ்-ஜெயத்தை இதய பூர்வமாகப் பாராட்டுகின்றேன்.

அத்துடன் அவர் பெற்றெடுத்த செல்வங்களே இந்நூலை மீள்பதிப்புச் செய்து தங்கள் உயர் அன்பையும் நன்றியுணர்வையும் வெளிப் படுத்தியுள்ளமை அவர் குடும்பத்தின் பாச உணர்வுகளின் உரைகல்லாகும்.

இனிமை சொட்டும் பாடல்களைப் பாடும் ஆசிரியரின் வாழ்வு இவ்விதமான விசுவாசம், பக்தி, அன்பு, நீதி, நம்பிக்கை போன்ற உணர்வுகளைத் தொடர்ந்தும் பரப்பும் என்ற உறுதியான நம்பிக்கையோடு அவரை உளமார வாழ்த்துகின்றேன்.

அருள் திரு. அன்ரன் மத்தாயஸ்

புனித ஆசீர்வாதப்பர் ஆலயம்
கச்சேரி-நல்லூர் வீதி
யாழ்ப்பாணம், இலங்கை

15. 04. 2000

... ..
... ..
... ..

... ..
... ..
... ..
... ..
... ..

... ..
... ..
... ..
... ..

... ..
... ..
... ..
... ..
... ..

... ..
... ..
... ..
... ..

காணிக்கை

எங்கும் விளங்குதனி இறையவன் சுதனாகி
 எழுந்தசந் ரோத யத்தால்
 இலகுவிண் பொங்கவரும் எழிலுறும் புனலாக
 இனித்திடுந் தெள்ள முதமே!

மங்குங் களங்கமறு மங்களச் சுடரான
 மாசிலாத் தூய பொன்னே!
 மண்ணினில் மாண்புமலர் புண்ணியக் கனியான
 மாதவக் கன்னி மரியே!

கங்குல்தொடர்ந்துபகல் அநுதினந் துணையாகிக்
 கருணைபொழி கின்ற முகிலே!
 கனலிடைப் பட்டதளி ரெனுமனக் கலிதீரக்
 காத்தருள் பூக்கும் அன்பே!

அங்கஞ் சிலிர்த்துருகி அம்புயப் பதமேவி
 அடியனேன் அர்ப்ப ணித்தேன்
 அறிவிலாக் குறுமதலை மொழியெனுங் காணிக்கை
 ஆசியீந் தருள்க அம்மா.

1. புறாவே, பற !

புறாவே! பற

பூமுகமெங்கணும் புத்துயிரளித்திடப்

புறாவே! பற.

1

விண்ணின் விடிவெள்ளி

வியனூல கரசி

விலையற்ற மாணிக்கம்

வேதத்தின் சிரசு

எண்ணற்ற பிரசாதம்

இறைக்கின்ற மேகம்

இங்கெழுந் தருள்கின்ற

இன்செய்தி கூறி.(புறாவே)

2

ஞானத்தின் பாத்திரம்

நம்பினோர் தஞ்சம்

நல்லாயனைத் தந்த

நல்லொளித் தங்கம்

ஈனரை ஈடேற்றும்

இரக்கத்தின் செல்வி

எமைத்தேடி வருகின்ற

இன்செய்தி கூறி(புறாவே)

3

மணிமாலை மலர்மாலை
 மாமுத்து மாலை
 மற்றெந்த மாலையும்
 மாதா விரும்பார்
 செபமாலையே செல்வத்
 தாயாரின் மாலை
 சேருங்கள் செபியுங்கள்
 செபியுங்கள் என்றே (புறாவே)

4

நன்மை நிலைத்திட
 நாத்திகம் மாய
 நல்லார் மிக நீதி
 நாட்டிற் செழிக்க
 உண்மை நிலவிட
 உயரப் பறந்திடு
 ஓயாத போர் பஞ்சம்
 ஒழியப் பறந்திடு (புறாவே)

வெள்ளைச் சிறகுகள்
 விரித்துப் பறந்திடு
 வேற்றுமை பொய் வாழ்வு
 விலகப் பறந்திடு
 சஞ்சலம் நோய் துன்பம்
 சாகப் பறந்திடு
 சத்தியத் திருமறை
 தழைக்கப் பறந்திடு

....(புறாவே)



2. இருளில் ஒளி

1

அன்னை எங்கள் மண்ணை நாடும்
 அருமை நாளும் வந்ததே
 ஆடிப் பாடி ஆள்க வென்றே
 ஆர்ப்ப ரித்தே ஒதுவோம்
 இன்னல் யாவும் ஒழியச் சோதி
 இருளை நீக்கி வந்தது.
 எங்கு முண்மை, நீதி, சாந்தி
 இனிமை யென்றி யம்புவோம்

2

பூவி லின்ப முல்லை பூக்கும்
 புனித நிலவு கிளர்ந்தது
 போற்றிப் பாடி வாழ்க வென்று
 பூமி யதிர முழங்குவோம்
 பாவி மீது கருணை காட்டும்
 பரம அன்னை எழுந்தனள்
 பயமொ ழிந்து பயனொ டுள்ளப்
 பலம டைந்து வாழுவோம்

3

பாரி லுள்ள சிறுமை தீமை
 பஞ்சு போற்ப றக்குமே
 பரம தேவன் தம்மை யீன்ற
 பாக்ய மிங்கு வந்ததே
 ஈர நெஞ்சு, ஞானம், அன்பு
 ஈகை தாழ்மை யாவுமே
 என்று மோங்கி நாடி லங்கும்
 இன்ப நாள் பிறந்ததே

4

சென்ம பாவ மாசி லாத
 செல்வ மிங்கு வந்ததே
 செய்த நிந்தை மாசு தீரச்
 செபத பங்கள் செய்குவோம்
 வன்மை நீங்கி நன்மை யோங்கி
 வாய்மை தேங்க நாட்டிலே
 வல்ல யேசு தாய் பதங்கள்
 வாழ்த்தி நாம் வணங்குவோம்

5

அடிமை யாகப் பாவ வாழ்வில்

ஆழ்ந்த காலம் போனதே

அலகை யான நாத்தி கத்தின்

அழிவு கால மானதே

கொடுமை நீங்கிப் புனித மோங்கக்

குணமொ டன்னை புகழையே

கொண்டலாய் முழங்கி யிந்தக்

குவல யத்து வாழ்த்துவோம்



உருமா - உருமிருமா உருமிருமா உருமிருமா
 உருமிருமா உருமிருமா உருமிருமா உருமிருமா
 உருமிருமா உருமிருமா உருமிருமா உருமிருமா
 உருமிருமா உருமிருமா உருமிருமா உருமிருமா

உருமா - உருமிருமா உருமிருமா உருமிருமா
 உருமிருமா உருமிருமா உருமிருமா உருமிருமா
 உருமிருமா உருமிருமா உருமிருமா உருமிருமா
 உருமிருமா உருமிருமா உருமிருமா உருமிருமா

3. புண்ணிய தினம்

1

புண்ணியத்தின் நாளும் வந்ததடா - பூவும்
 பொன்னொளி பொங்கித் திகழ்ந்ததடா
 பண்ணொடு கீதங்கள் பாடிடுவோம் - பாடிப்
 பார் புகழ் தாயைக் கொண் டாடிடுவோம்

2

பாலை நிலத்தினிற் சோலை கண்டோம் - எங்கும்
 பாலாறு தேனூறு பான்மை கண்டோம்
 கோலத் திருத்தாயார் பாதத்துணை - சேரக்
 கூரும் பேரின்பமே கொண்டோமடா

3

கண்ணொளி பெற்றுக போதியின்பம் - துன்பக்
 காசினி கொண்டும லர்ந்ததடா
 எண்ணிலா நன்மைச் சுரங்கமாம் - தாயாரை
 எங்ஙனம் ஏத்திப் புகழ்வேமடா?

4

இத்தனை நாள்பவப் பற்றதனால் - இங்கே
 எத்தனையோ இன்னற் பட்டுழன்றோம்
 அத்தனையுந் தீர்ப் பெற்றுவந் தோம் - நேச
 அன்னையினால் மீட்கப் பட்டுயர்ந்தோம்

5

பஞ்சம் படைபிணி வெம்பகையும் - இந்தப்
 பாரினி லேஉயிர் வாழ்ந்திடுமோ?
 வஞ்சகம் சூதுபொய் மாய்ந்ததடா - இன்ப
 வானகம் போலறம் வாய்ந்ததடா



4. தாய் மரியாள்

1. ஈழத்திற் சத்திய வேதந் தழைத் தோங்கி
இன்புறச் செய்தவள் யார்? - மதி
தாளிட்டு வெங்கதி ராடை தரித்திட்ட
தாயவள் மாமரி யாள்
2. பாவக் கறைதாவிப் பாதித்த நாளெம்மைப்
பாலித்த ணைத்தவள் யார்? - இந்தப்
பூவுல கெங்கணும் போற்றிப் பதந்தொழும்
புண்ணியத் தாய்மரி யாள்.
3. கன்னெஞ்ச ராகிடக் கண்டுளம் நொந்தெமைக்
கைதந்து காத்தவள் யார்? - மின்னும்
பன்னிரு தாரகைப் பொன்முடி சூடிடும்
புன்முகத் தாய்மரி யாள்.
4. ஞாலஞ் சிறந்தென்றும் நன்மை நிறைந் தொன்ற
நலலருள் தந்தவள் யார்? - யேசு
பாலனை யீன்றேவை பாவங்க ளைந்திட்ட
பாக்கியத் தாய்மரி யாள்

5. தானம் தபம் செபமேயெங்கள் வாழ்க்கையில்
 தங்கிடச் செய்தவள் யார்? - உயர்
 ஞானத்தி னாலுரு வானவள் மோட்சத்தின்
 நாயகித் தாய்மரி யாள்.



[Faint, illegible text, likely bleed-through from the reverse side of the page]

5. தாயே, எழுந்தருள்க!

1

பொன்னிலவு பாதமிசை பூணுகின்ற தாயே!

புனிதமலர் வதனமருள் பொழிகின்ற தாயே!

மின்னுகதிர்ப் பகலாடை மீதணிந்த தாயே!

மேதினியிற் பாவிகளை மீளுகின்ற தாயே!

பன்னிருதா ரகைமகுடஞ் சூடுகின்ற தாயே!

பங்கயநற் செங்கைசெப மாலைகொண்ட தாயே!

இன்னலிடை ஆதரவே ஈந்தருளுந் தாயே!

எங்களையாட் கொண்டருள எழுந்தருளும் அம்மா!

2

புண்ணியர்கள் மனமாரப் போற்றுகின்ற தாயே!

பொன்னுலக வானவரும் புகழ்கின்ற தாயே!

கண்ணியர்கள் காதலித்துக் கைகுவிக்குந் தாயே!

கற்புநிறை யற்புதமாய்க் காணுகின்ற தாயே!

தண்ணளியுந் தண்ணொளியுந் தந்தளிக்குந் தாயே!

தஞ்சமடைந் தோர்களையே தாங்குகின்ற தாயே!

எண்ணரிய நன்மையெலா மிறைக்கின்ற தாயே!

எங்களையாட் கொண்டருள எழுந்தருளும் அம்மா.

3

சொல்லாருந் துதிபடைத்த துங்கமுள்ள தாயே!

சோகமறத் துடைத்துவியன் சுகமளிக்குந் தாயே!

பொல்லாத தீமைகளைப் போக்குகின்ற தாயே!

பொறுமையொரு வடிவான புதுமையுள்ள தாயே!
எல்லார்க்கு மெல்லாமே இறைக்கின்ற தாயே

இளைப்பாற்றி யின்றுறையாய் இருக்கின்ற தாயே!
இல்லாரைச் செல்வமிக எய்துவிக்குந் தாயே!

எங்களையாட் கொண்டருள எழுந்தருளும் அம்மா.



1. நினைவு

1

காலையுதித் திடிலோ - அம்மா! உன்
காந்திகொள் மேனியொளிக்
கோலம் புவிமுழுதூங் - குவிந்திடும்
கொள்ளை மகிழ்ச்சி கொள்வேன்

2

நீல விசும்பழகோ? - அம்மா உன்
நிர்மலப் பொன்னுடையாய்ப்
பாலன் எனதுளத்தில் - இன்பத்தீம்
பாலைப் பொழியுதம்மா

3

லீலிமலர் மலர்ந்தால் - அம்மா உன்
நித்தியக் கற்புருவம்
சோலை யகத்தினிலே - மிளிர்ந்திடும்
சொக்கிக் களித்திடுவேன்

4

மாலை எழுந்து வரின் - சிரித்திடும்
 மாணிக்கத் தாரகையும்
 காலும் மதி நிலவும் - அம்மா! உன்
 காட்சியைக் காட்டிவரும்.

5

ஞாலமெலாம் எனக்கு - அம்மா! உன்
 நல்லெழில் காட்டுகின்றாய்
 காலமெலாம் நினைப்பேன் - மகிழ்வொடு
 கவிதை மலர் தொடுப்பேன்



1. வானரசீ

1

வெண்ணிலவு பொன்னடியில் வீழ்ந்துதவ மியற்ற
வெங்கதிரோன் நூலிழையின் தங்கவுடை போர்த்துத்
தண்ணொளிபெய் தாரகைகள் சென்னிமுடி மின்னத்
தாய்மரியாள் வானமுதம் தாங்கியிவண் வந்தாள்.

2

பொங்குகடல் முத்துநிரை புன்னகையில் உருளப்
பொன்புத்த மலர்வதனம் அருள்வெள்ளம் பொழியச்
செங்கமல மலர்கொஞ்சந் துங்கமணிக் கையிற்
செபமாலை தனையேந்தித் தவமாது வந்தாள்.

3

சாந்திபொழி யெழிலருவி தவழ்பவள இதழும்
தணிக்கருணை பனித்தன்பு ததும்புமிரு விழியும்
காந்திநிறை திருமேனிக் கண்கொள்ளா வடிவுங்
கண்குளிரக் கண்டுருகக் கடல்போல வருவீர்.

4

பன்னரிய இன்னலிடைப் பாவகறை யிருளிற்
 பாதையறி யாதுபெரு வாதையறு மக்காள்
 அன்னைமரி புனிதபதச் சொர்ணமலர் நாடி
 ஆனந்தக் கடலாடி அகமகிழ வாரீர்.



8. அம்மா! அம்மா!

1

அம்மா! அம்மா! என் தாயே!

அழுகரல் கேட்டே வந்தாயோ?

இம்மாநிலத்தே நான் தனித்தேன்

எனக்கொரு துணையும் இல்லையம்மா

2

அருளே! ஒளியே! ஆருயிரே!

அலகையை மாய்க்க வந்தாயே

இருளின்நடுவே நான் தவித்தேன்

இருகரம் ஏந்தி அணைப்பாயே

3

மகனே! என்றெனை அழைத்தாயே

மங்களஞ் சேர்மடுப் பதித் தாயே!

அமுதங் காணா தலைந்தேனே

அந்தோ, நான் பெரும் பாவியம்மா

4

தாயே! பிள்ளைநான் மறந்தாலும்
 தயவின் கடல் நீ மறப்பாயோ?
 நீயில்லாமல் நான் வாழேன்
 நெஞ்சில் தஞ்சந் தந்தருள்வாய்.



1. மகிழ்ச்சி

மகிழ்ந்தது வானம் மகிழ்ந்தது பூமி
 மகிழ்ந்தது திக்குத் திசைகளெலாம்
 மகிழ்ந்தது யாவும் மறைந்தது பாவம்
 மணங்கமழ் வாழ்வும் மலர்ந்ததுவாம்

2

தளர்ந்தது பொய்ம்மை வளர்ந்தது மெய்ம்மை
 தங்கி நிறைந்தன தருமமெலாம்
 தளிர்ந்தது வேதம் முளைத்தது போதம்
 தழைத்தது சாந்தந் தரணியெலாம்

3

நிறைந்தது சோதி நிறைந்தது நீதி
 நெஞ்சுக மன்பு நிறைந்ததுவே
 மறைந்தன சோகம் மறைந்தது கோரம்
 மறைந்தன கொள்ளை களவுகளே

4

நெஞ்சு மலர்ந்தது புத்தி மலர்ந்தது
 நினைவும் உயர்ந்து மலர்ந்ததுவே
 பஞ்ச மொழிந்தது பயமு மொழிந்தது
 பாலக யேசுவின் தாயருளால்



10. என் தாய்

1

தாயென் றுரைத்திடவே - இனிக்குமே
 தாகம் பிறக்கு தம்மா
 தூய நினைவெழுங் கால் -உளந்தான்
 துள்ளிக் குதிக்கு தம்மா

2

வீசம் அருள் நோக்கிற் - கவலைகள்
 வீழ்ந்து மடியு தம்மா
 நேச மலர்க் கரங்கள் - பவவழி
 நீக்கிவிண் சேர்க்கு தம்மா

3

சொர்ணத் திருமுகத்தே - அலங்கிர்த
 சொர்க்கந் தெரியு தம்மா
 வர்ணத் துணைப் பதத்தை - வணங்கவே
 வாஞ்சை யுதிக்கு தம்மா

4

மாதா அரவணைப்பால் - இன்பத்தேன்

மாரி பொழியு தம்மா

ஆதாரந் தான் அடைந்தோம் - சொல்லொணா

ஆனந்தங் கூடு தம்மா



11. போற்றுவோம்

1

அன்னை பொன் நாமத்தைப் போற்றுவோம் - நிறை
 ஆனந்த சோபனஞ் சாற்றுவோம்
 இன்னிசைத் தீந்தமிழ்ப் பாக்களாற் - புவி
 எங்கணுந் தாய்புகழ் தேக்குவோம்

2

இனைல்கள் போக்கிடுந் தாயவள் - எமை
 என்றென்றுங் காத்திடுந் தூயவள்
 கன்னிமை தேங்கிடும் மாதவள் - அவள்
 காசினி தாங்கிடுங் காவலள்

3

புண்ணியம் பூத்திடுங் கோத்திரம் - பரி
 பூரணி ஞானத்தின் பாத்திரம்
 எண்ணற்ற நன்மைகள் ஈந்திடும் - மரி
 ஈடற்ற தண்ணளிப் பூந்தடம்

12. இன்பத் தோற்றம்

1

வறுமைத்தனத்திற் பவமிகுந்து வதைத்த காலம்
 வஞ்சனையும் பஞ்சமதும் வாதை கூட்ட
 வெறுமையதாம் வாழ்வுதனில் விருப்பி ழந்தே
 வேருழுத்த மரமெனவே வீழும் வேளை
 அரும்புகனிந் தன்பினொடு துணை புரிந்தார்
 ஆகுலமே யகன்றொழிய அருளா லின்பம்
 நிரம்பு திரு நிருமலத்தாய் எழுந்த தோற்றம்
 நீளிருளிற் பாலொளிகால் நிலவுத் தோற்றம்

2

சுகமேது வாழ்வினிலே என்றே சோர்ந்து
 சொல்லியுளம் வருந்துநிலை சுவையைக் காட்டி
 மிகவாடி வளராத பயிரின் மீதே
 மேகந்தேன் பொழிகின்ற மலர்ச்சி கூட்டி
 இகவாழ்வு சுகவாழ்வே என்று பேண
 இடரோடு கொலைபீடை ஈனப் போர்கள்
 இகலோடு போக்கிவரும் என்தாய் ஏற்றம்
 இருளாடு திங்களெழும் இன்பத் தோற்றம்

894 81116

J E Y

3

பிழைக்கவழி ஏதொன்றுங் காணா தந்தோ

பிரிந்தமலர் இதழ்போல உலர்ந்து வாடி

இழைத்தமிகு பரிபவங்கள் கொடுமை யோடு

ஈசனையும் பாமுலகம் இழந்த காலம்

துளிர்க்கின்ற பயிர்களெலாம் வெயிலில் வாடும்

துயர்நிலையில் நன்மழைதான் தோன்று மாப்போல்

செழித்தெங்கும் புண்ணியமுஞ் சீருந் தேங்கச்

சீதமதி போலெழுந்தாய் செல்வத் தாயே



13. சரணம் - அம்மா

1

அன்பின் வடிவே! அருளின் விளக்கே!
 அமலசுதன் வதிந்த ஆலயமே!
 மன்பதைத் துணையே! மடுப்பதி நிலவே!
 மலர்த்திருப் பதமே சரணம் அம்மா

2

அங்கம் இனிக்குந் தனிச்செங் கரும்பே!
 ஆன்ம மலர்ச்சியின் ஒளிப்பிழம்பே
 தாங்க மகுடம் புனைந்தவிண் ணரசீ
 தண்ணிழற் பதமே சரணம் அம்மா

3

எழுகொடை இலங்கு ஞானபே டகமே!
 ஏந்துங் கருணை யின் இருதயமே!
 பழுதில் மணியே! பரகதி வழியே!
 பனிமலர்ப் பதமே சரணம் அம்மா

4

கன்னிச் சுடரே கவினார் உருவே!

கற்பனைக் கெட்டாக் காவியமே!

என்னைப் புரந்தாய் எனதுயிர் நிலையே!

இணைமலர்ப் பதமே சரணம் அம்மா



[Faint, illegible text, likely bleed-through from the reverse side of the page.]

[Faint, illegible text, likely bleed-through from the reverse side of the page.]

14. பொழிந்திடுவாய் அருள்மாரி

1

தங்கமணித் திருமகுடஞ் சிரசில் மின்னத்
 தரளமுற ஒளிநிலவும் பைம்பொன் மாலை
 செங்கரத்திற் றவழமலர்க் கமல் பாதம்
 சிங்காரச் சிறுபிறையின் நிலவு மின்ன
 அங்கமெலாங் கற்பினலங் காரம் மின்ன
 அழகொளிர் பட்டாடைதனில் அருணன் மின்னப்
 பொங்குதனி யன்பினெழில் வதனம் மின்னப்
 பொழிந்திடுவாய் அருள்மாரி புதுமைத் தாயே!

2

இன்னிசையின் கீதவளம் எங்கும் பொங்க
 இதயமெலாங் கருணையலை எழுந்து பொங்க
 அன்னையெம தன்னைமரி யன்னை யென்றே
 அடியவர்கள் வாழ்த்துமொலி யருவி பொங்க
 இன்னலொழிந் தின்பமிரு நிலத்திற் பொங்க
 இருவிழியும் பேரின்பக் கண்ணீர் பொங்கப்
 பொன்னினரி யாசனத்தே செங்கோ லேந்திப்
 பொழிந்திடுவாய் அருள்மாரி புதுமைத் தாயே!

3

விண்ணதிர மணியிரட்ட வெடிக ளார்ப்ப

விரைகமமுந் தென்றலிளங் கவரி வீச
எண்ணரிய தூதர்தமிழ் யாழை மீட்டி

இணைமலர்த்தாள் அஞ்சலிக்க ஏகோபித்தே
மண்ணகத்தார் திரண்டெழுந்து மரியா ளென்னும்
மாசறியாத் திருநாமம் மகிழ்ந்து போற்றப்
புண்ணியமே உலகமெல்லாம் பூத்து நிற்கப்

பொழிந்திடுவாய் அருள்மாரி புதுமைத் தாயே



15. மரியாயே! வாழ்க!

1

மாவேந்து தாவீது மரபிற்கோர் அணியே!

மன்னுபே ரின்பவா னொளிபொங்கு மணியே!

புவேந்து மாசற்ற புனிதபு ரணியே!

புசிதத் தாயனம் மாதந்த கணியே!

பாவேந்து திருஞான மழைபெய்கா ரணியே!

பாவிகட் கருள்கரந் தாளுமு றணியே!

நாவேந்து தேவனை ஈன்றராக் கினியே!

நம்மருந் துணையான மரியாயே! வாழ்க!

2

நித்தியங் கன்னிமை நிமிர்கின்ற சுடரே!

நிகரற்ற மாதவச் சூசையின் துணையே!

முத்தியின் வாசலே! மோனப் பொன் முடியே!

மோதுதுயர் வேளையின் ஆதர்ப் புணையே!

சத்தியத்தம்பமே! தண்ணளித் தடமே!

சாந்தியொளி கான்றருளு முதயதா ரகையே!

அத்தியந்த பத்தியுடைத் தானபாத் திரமே!

அன்பினுரு வானதாய் மரியாயே! வாழ்க!

3

தங்கமதி பாதவிணை தாங்குதிருத் தாயே!

தாரகைக ளால்மகுடம் வாய்ந்த திருச் செல்வீ!

பொங்குகதி ராடையினைப் போர்த்ததவப் பொன்னே!

பூமுகத்தி லற்புதங்கள் பொழியுமெழில் முகிலே!

மங்களஞ்சேர் மணிமாலை மலர்க்கரங் கொண்டாய்!

மாதரசீ! மண்ணுலக விண்ணுலக ராணீ!

அங்கமெலாம் வாயாயுன் அதிமதுர நாமம்

அடியார்கள் போற்றுதிரு மரியாயே! வாழ்க!



16. மடுத்தாயே!

1

உலகம் ஒருகுல மாய்மலர
 ஒங்கும் பாவ மாசகல
 இலகுந் திருக்கண் ஒளிபொழிந்தே
 எமையாட் கொள்வீர் மடுத்தாயே!

2

ஆன்ம மலர்ச்சித் தாகவிடாய்
 அகத்தே விளங்க அன்பிலகத்
 தேன்மலர்க் கருணைக் கண்ணோக்கித்
 திருவருள் புரிவீர் மடுத்தாயே!

3

வானர சிங்கே வளர்ந்தோங்க
 வரப்பிரசாதம் மண்ணோங்க
 மீனொளிர் மகுடம் புனைந்தாயே!
 மீட்டருள் சொரிவீர் மடுத்தாயே!

4

ஞானக் கல்வி நலந்தேங்க

நற்செய தபங்கள் வளர்ந்தோங்கக்

கானமர்ந் திலங்குந் திருத்தாயே

காத்தருள் தருவீர் மடுத்தாயே!

கூழலி தூதக பரிபாட்டுகை பரிபாட்டுகை

17. திருக்கண் பாராய்

1

கானகத்துக் காரிருளிற் கலங்கு வோர்க்குக்
 கலங்கரையே! இலங்கொளியே! காலந் தோறும்
 வானகத்துத் தூதர்குழாம் வாழ்த்திப் போற்றும்
 வாடாத பொன்மலரே! கன்னித் தாயே!
 ஞானமருள் தியானமொளி தூய்மை சாந்தம்
 நல்லன்பு வண்ணஞ்சேர் வான வில்லே!
 தீனர்களின் ஆதரமே! தேடி யுந்தன்
 சேவடியிற் பணியுமெனைத் திருக்கண் பாராய்

2

புண்ணியத்தின் பூங்காவே! இறையோன் வாழப்
 பூர்த்திசெய்த பெட்டகமே! தீயோ ரெம்மை
 மண்ணகத்தி லிருந்துபர கதியிற் சேர்க்கும்
 மாட்சியுறு மேணியே! தாழ்ச்சிக் குன்றே!
 எண்ணரிய பதிதபோ தனைகள் மாய்த்த
 எறிவேலே! அலகைதனை எரித்த தீயே!
 தண்ணளியின் வெண்ணிலவே! சரணந் தேடித்
 தாளிணையிற் றாமுமெனைத் திருக்கண் பாராய்

3

எழுகொடையும் வீற்றிருக்கும் ஞான வீடே!
 எருசலேம் மகிமையே! என்றென்றைக்கும்
 பழுதறியாப் புதுமணியே! லீலிப் பூவே!
 பரலோக மாடத்து வெண்புறாவே!
 மழைமுகிலே! முத்திரித்த நீரினூற்றே
 மருதமடுப் புனிதபதித் தாயே! உன்றன்
 எழில்பெருகு மலரடியின் தஞ்சந் தேடி
 இறைஞ்சிமன முருகுமெனைத் திருக்கண் பாராய்!



18. எங்கள் துணை

1

தீர்க்கரும் மாதுயர் மீறி - நீ
 தியங்கிக் கலங்குகின் றாயோ?
 பாக்கியத் தாய்மரி யாட்குக் - கூறு
 பாவியுனக் கருள் செய்வாள்

2

மாசற்ற தூயதீர் மானம் - செத்து
 மடிவது போலுணர்ந் தாலும்
 நேசத்தின் தாயவள் பாதம் - சென்று
 நின்று திடம் பெறு வாயே

3

வாழ்க்கை இருளடைந் தாலும் - பெரும்
 வாதைகள் நீசுமந் தாலும்
 மோட்சலங் காரியைக் கேளாய் - அவள்
 முன்னிலை வந்திடர் தீர்ப்பாள்

மாண்புமிகு முத்துலட்சுமி அம்மாள்

4

நல்ல கதிபெற வேண்டின் - ஆத்ம

நன்மை வரம்பெற வேண்டின்

சொல்லருந் தாய்துணை தேடி - ஓடிச்

சொல்லு சுகம்பெறு வாயே



முத்துலட்சுமி அம்மாள்
மாண்புமிகு முத்துலட்சுமி அம்மாள்
மாண்புமிகு முத்துலட்சுமி அம்மாள்
மாண்புமிகு முத்துலட்சுமி அம்மாள்

மாண்புமிகு முத்துலட்சுமி அம்மாள்
மாண்புமிகு முத்துலட்சுமி அம்மாள்
மாண்புமிகு முத்துலட்சுமி அம்மாள்
மாண்புமிகு முத்துலட்சுமி அம்மாள்

19. தாயே! என் குறை தவிர்ப்பாய்

1

பாவக் குளத்தில் அமிழ்ந்தி விட்டேன் - அந்தோ!

பாமுமுயிர் ஊச லாடுகுதே

சாவைத் தடுத்திட வந்திடுவாய் - அம்மா

சாந்தி பெறவழி தந்திடுவாய்

2

ஈனப் பணவெறி லோபியைப் போல் - நானும்

ஈகையின்றிப் பவஞ் சேர்த்து விட்டேன்

ஞானத் திருவழி காட்டிடுவாய் - தாயே!

நம்பினோர் தஞ்சமே! காத்திடுவாய்

3

கண்ணைக் கட்டி இருட் கூடத்திலே - ஒளி

காணத் தவிக்கிறேன் பேதைமையால்

எண்ணற்ற பாவப் பழி சுமந்தேன் - பூவில்

ஏங்குகிறேன் தாயே! தாங்கிடுவாய்

4

ஈசனைப் பெற்றபொற் கன்னிகையே - யாரும்

ஈடிணையற்ற நற் கற்புருவே!

நீசன் எனக்கு நீயன்றி யொரு - நல்ல

நேசம் நிறைந்தவர் இல்லையம்மா

5

தாயே! உந்தன் அருள் மடியில் - எனைத்
 தாங்கி அணைத்திட மாட்டாயோ?
 சேயின் அழகுரல் கேட்டிலையோ? - அம்மா
 செல்வத் திருமுகங் காட்டாயோ?

6

கொஞ்சம் குழந்தைதன் மேனியிலே - அள்ளிக்
 குப்பையைக் கொட்டி டிற்றாய் துடைப்பாள்
 நெஞ்சந் துடித்து நான் வேண்டுகிறேன் - தாயே
 நின்மகன் என் குறை நீக்காயோ?



20. அஞ்சல்

1

மருதமடுப் புனிதவதீ

மாசனுகாப் பூரணியே!

திரவியமே! புவிதனிலுன்

தெரிசனமே பரகதியாம்

2

கவலையெனும் அலைநடுவே

கதியருளுங் கலங்கரையே!

அவனிதொழுந் தாயேயுன்

அரவணைப்பே பேரின்பம்

3

அணையாத வான் விளக்கே!

ஆதுலரின் ஆதரமே!

துணையான கொழுகொம்பே!

தூயபதந் தோத்திரித்தோம்.

4

வாடாத வான்மலரே

வாடுகிறோம் என்றேங்கித்

தேடிவந்த தீஞ்சனையே

திருவடிப்பு அஞ்சலித்தோம்



மாணவியின் மனநிலை

மனநிலை - மனநிலை

மாணவியின் மனநிலை

மனநிலை

மாணவியின் மனநிலை

மனநிலை - மனநிலை

மாணவியின் மனநிலை

மனநிலை

மாணவியின் மனநிலை

மனநிலை - மனநிலை

மாணவியின் மனநிலை

மனநிலை

21. என் புறாவே

மண்ணிலுண்மை இன்பமோங்க
என் புறாவே - தாயின்
மலரடியைப் போற்ற வேண்டும்
என் புறாவே

புண்ணியத்தின் பொன்னுருவை
என் புறாவே! - கற்பின்
பொக்கிஷத்தைப் போற்ற வேண்டும்
என் புறாவே

நேத்திரத்துக் கொத்தவளை
என் புறாவே! - சீவ
நேர்கதிக்குப் பொற்கதவை
என் புறாவே!

தோத்திரித்துப் போற்ற வேண்டும்
என் புறாவே! - தாயார்
துணை நிதமுந் தேடவேண்டும்
என் புறாவே!

பொன் மகிமை பொருள் மகிமை
 என் புறாவே! - யாவும்
 பொய் மகிமை என்பதுண்மை
 என் புறாவே!

தன் மகிமை குன்றிடாதாள்
 என் புறாவே! - செல்வத்
 தாய் மகிமை போற்ற வேண்டும்
 என் புறாவே!

அருந்தனம் மருந்தனையாள்
 என் புறாவே! - எங்கள்
 ஆக்கை பொருள் ஆவியவள்
 என் புறாவே!

வருந்திடேல் என மொழிந்தால்
 என் புறாவே! - இன்ப
 வானடைதற் கொப்பதாமே
 என் புறாவே!




Handwritten text at the top of the page, possibly a title or header.

Second block of handwritten text, appearing as a paragraph.

Third block of handwritten text, possibly a list or detailed notes.

Fourth block of handwritten text, continuing the notes.

Fifth block of handwritten text, possibly a conclusion or summary.









யாழ்-ஜெயம், அமுதகவி என்று அன்போடு அழைக்கப்படுகின்ற திரு. ம. விக்ரம் மூத்த கவிஞர்களில் ஒருவர். ஆசிரியப் பெருந்தகை முப்பத்திரண்டு ஆண்டுகள் ஆசிரியப் பணியிலே தம்மைக் கரைத்தவர். ஏறக்குறைய ஐம்பத்திரண்டு ஆண்டுகள் இலக்கிய உலகிலே தம்மை கிணைத்துக் கொண்ட இவர் ஆயிரக்கணக்கான கவிதைகளைப் படைத்துள்ளார்.

சொல்லிலே இலக்கிய நயம் சொட்டவும், எழுத்திலே கினிமைமிது சிந்தனைகள் மிளிரவும், ஆழ்ந்த தமிழறிவையும், அனுபவத்தையும், ஞானத்தையும், ஆன்மீகத்தையும் கொண்டு விளங்கும் முற்றிக் கனிந்த கனி இவர். இக்கனியின் முத்துக்கள்தாம் புறாவே பற, இதய வீணை, புனித சூசையப்பர் அம்மாணை, புனித யோசேவ் வாஸ் அம்மாணை, சிந்தை கினிக்கும் செல்வம், புனித ஆசீர்வாதப்பர் அம்மாணை போன்ற நூல்கள்.

வானொலியில், இலக்கிய மேடைகளில், கவியரங்குகளில் பலருடைய பாராட்டுக்களையும், கொழும்புத் தமிழ்ச் சங்கம், அவுஸ்திரேலிய தமிழ்ச் சங்கம் நடத்திய உலகளாவிய தமிழ்க் கவிதைப் போட்டிகளில் பரிசுகளையும் பெற்றுள்ளார்.



பாதுகாவலன், வீரகேசரி, சுதந்திரன், ஈழநாடு, தினகரன் போன்ற பத்திரிகைகளிலும், நான், விவேகி, புதிய உலகம் போன்ற இதழ்களிலும் இவரது ஆக்கங்கள் யாழ்ஜெயம், சாந்தி, செல்வி, ராஜி, பொன், அமரநாத் முதலிய புனைப் பெயர்களில் வெளிவந்துள்ளன. இவரின் இலக்கிய-ஆசிரியப் பணிகள் இன்றும் வளர்வதால் பலரும் தொடர்ந்து நன்மைகள் நிறையப் பெறுகின்றனர்.